

చైతన్య గోడెం

తెలుగు దిన పత్రిక

Pallavi Bhonagiri
Insurance Advisor

95330 82971
70137 85232
pallavibhongiri@gmail.com
Karmanghat, Hyderabad

Multi-Line Agent
Motor - Life - Health
We Find Your Best Rate

సంచిక : 168 సంపుటి : 1 హైదరాబాద్, రంగారెడ్డి, నాగర్ కర్నూల్, మహబూబ్ నగర్ సోమవారం 22-7-2024 వల : రూ. 5.00

బోనమొత్తిన లష్కర్

అమ్మవారికి పట్టుకున్నాను సమర్పించిన సీఎం రేవంత్ రెడ్డి

- అంగరంగ వైభవంగా ఉజ్జయిని మహంకాళి బోనాల జాతర
- వర్షంలోనే అమ్మవారికి బోనం సమర్పించిన మహిళలు
- సందడిగా ఆలయ పరిసర ప్రాంతాలు
- తొలిబోనం సమర్పించిన మంత్రి పాన్సం ప్రభాకర్ దంపతులు
- ప్రత్యేక పూజలో గవర్నర్ బండారు దత్తాత్రేయ, కేంద్రమంత్రి కిషన్ రెడ్డి
- నేటి భవిష్యవాణికి ఏర్పాట్లు పూర్తి

21,జూలై (చైతన్యగళం) బేగంపేట

మహిళల బోనాలు, కోలాటలు, శివసత్తుల పూనకాలు, పోతరాజుల విన్యాసాలు, దప్పుల దరువులు, యువతీ యువకుల నృత్యాల కోలాహలాలు, అనందోత్సవాల నడుమ శ్రీ ఉజ్జయిని మహంకాళి అమ్మవారి బోనాల జాతర అదివారం కన్నుల పండువగా సాగింది. సికింద్రాబాద్ మహంకాళి అమ్మవారి దర్శనం కోసం వర్షాన్ని సైతం లెక్కచేయకుండా లష్కర్ చుట్టువక్కల ప్రాంతాల ప్రజలతో పాటు వివిధ ప్రాంతాల నుంచి వేలాది మంది భక్తులు విచ్చేసారు. -మిగతా 2 లో



డిప్యూటీ స్పీకర్ పదవి ప్రతిపక్షాలకే ఇవ్వాలి

- పార్లమెంట్ లో ప్రజల గొంతు వినిపించాలి
- దేశ సమస్యలపై చర్చించాలి
- అఖిలపక్ష సమావేశంలో విషయాలు ప్రత్యేక హాదాలపైనా డిమాండ్

21,జూలై (చైతన్యగళం)-హ్యూడ్కో

పార్లమెంట్ వేదికగా తమ గొంతు వినిపించేందుకు అవకాశం ఇస్తామన్న భరోసా ప్రభుత్వం కల్పించాలని ప్రతిపక్షాలు కోరాయి. లోక్ సభ డిప్యూటీ స్పీకర్ పదవి ప్రతిపక్షాలకు ఇవ్వాలని డిమాండ్ చేశాయి. నేటి నుంచి పార్లమెంట్ వర్షాకాల సమావేశాలు జరగనున్న నేపథ్యంలో ఆదివారం ప్రభుత్వం అఖిలపక్ష సమావేశం నిర్వహించింది. రక్షణ మంత్రి రాజీవ్ గాంధీ సింగ్ -మిగతా 2 లో



కేరళలో నిఫా వైరస్

• 14 ఏళ్ల బాలుడి మృతి

21,జూలై (చైతన్యగళం)-తిరువనంతపురం :

కేరళలోని మలప్పురం జిల్లాకు చెందిన 14 ఏళ్ల బాలుడి ప్రాణాలను నిఫా వైరస్ బలిగొంది. ఈ వైరస్ సోకి కోజికోడ్ ప్రభుత్వ వైద్య కళాశాల ఆసుపత్రిలో చికిత్స పొందుతున్న బాలుడు మృతి చెందినట్లు రాష్ట్ర ఆరోగ్య మంత్రి వీణా జార్జ్ ఆదివారం తెలిపారు. బాలుడు కార్మియాక్ అరెస్టుతో మరణించినట్లు మంత్రి వెల్లడించారు. నిఫా వైరస్ ఇన్ ఫెక్షన్ తోనే బాలుడు మరణించినట్లు పూణేకు చెందిన నేషనల్ ఇన్ స్టిట్యూట్ -మిగతా 2 లో



నేడు, రేపు పలు జిల్లాలకు వర్ష సూచన

- 931 ప్రాంతాల్లో వర్షపాతం
- ఏటూరు నాగారంలో 12 సెంటీమీటర్ల వాన ఉమ్మడి వరంగల్ జిల్లాలో పలుచోట్ల భారీ వర్షం

21,జూలై (చైతన్యగళం)-హైదరాబాద్

రాష్ట్రంలో ఆదివారం ఉదయం 8:30 గంటల నుంచి రాత్రి 11 గంటల వరకు 931 ఆటోమేటిక్ వెదర్ స్టేషన్ల పరిధిలో వర్షపాతం నమోదైంది. రెండు ప్రాంతాల్లో అత్యంత భారీ, 12 చోట్ల భారీ, 303 ప్రాంతాల్లో మోస్తరు, 588 స్టేషన్ల పరిధిలో తేలిక పాటి వర్షపాతం రికార్డుయింది. 90 చోట్ల చిరుజల్లులు పడ్డాయి. ములుగు జిల్లా ఏటూరు నాగారం పరిధిలో అత్యధికంగా 12.05 సెంటీమీటర్ల అత్యంత భారీ వర్షం పడింది. రాష్ట్రంలో సోమ, మంగళవారాల్లో ఆదిలాబాద్, కొమ్రంభీమ్ -మిగతా 2 లో

కాంగ్రెస్సా..? కాషాయమా..?



- గందరగోళంలో బీఆర్ఎస్ ఎమ్మెల్యేలు, ఎమ్మెల్సీలు
- మరికొద్ది కాలం వేచిచూసే ధోరణి
- మేధుల్-మల్కాజిగిరి జిల్లాలో మారుతున్న రాజకీయ సమీకరణాలు

21,జూలై (చైతన్యగళం)-హైదరాబాద్

మేధుల్-మల్కాజిగిరి జిల్లాలో దశాబ్దకాలం పాటు రాష్ట్రం, జిల్లా, మండలాలు, స్థానిక సంస్థల్లో తిరుగులేని అధికారంలో ఉన్న బీఆర్ఎస్, ప్రస్తుతం పార్టీ ఫిరాయింపుల జోరుతో ఎదురీడుతోంది. ముఖ్య నాయకులు గులాబీ గూటిని వదలగా.. ఎమ్మెల్యేలు, ఎమ్మెల్సీలు సహా మరికొంత మంది కీలక నేతలు సైతం అదే దారిలో నడిచేందుకు రెడీ అవుతున్నారు. అయితే కాంగ్రెస్ లోకి వెళ్లా..? కాషాయం కందువా కప్పుకోవాలా..? అనే ధైర్యామాలో కొందరు ఎమ్మెల్యేలు, ఎమ్మెల్సీలు ఉంటే, టీడీపీలో చేరేందుకు మరికొందరు ఎమ్మెల్యేలు సన్నాహాల చేస్తున్నట్లు చర్చ నడుస్తోంది. కాంగ్రెస్ లోనా, బీజేపీలోనా, టీడీపీలోనా అనేది కాసేపు



వక్రసపెడితే, కారు దిగడం మాత్రం దాదాపు ఖాయంగా కనిపిస్తుండటంతో జిల్లాలో రాజకీయ సమీకరణాలు వేగంగా మారుతున్నాయి.

పడిపోతున్న బలం

రాష్ట్రంలో బీఆర్ఎస్ అధికారం కోల్పోవడం, ఎంపీ ఎన్నికల్లో ఒక్క సీటు కూడా గెలుచుకోకపోవడం, తదితర రాష్ట్ర స్థాయి పరిణామాలు జిల్లా రాజకీయాలపై తీవ్ర ప్రభావం చూపుతున్నాయి. ప్రత్యేక రాష్ట్రం ఏర్పడిన నాటి నుంచి మేధుల్-మల్కాజిగిరి జిల్లాలో బీఆర్ఎస్ అధికారం, హవా.. ప్రస్తుతం కూడా ఆ పార్టీ ఎమ్మెల్యేలు, ఎమ్మెల్సీలే కొనసాగుతున్నారు. 2019లో జరిగిన ఎన్నికల్లో టీఆర్ఎస్ (బీఆర్ఎస్) ఐదు ఎమ్మెల్యే సీట్లు దక్కించుకోగా.. అనంతరం పార్టీ ఫిరాయింపులతో ఆ పార్టీ బలం మరింత పెరిగింది. పలువురు కార్పొరేటర్లు, కౌన్సిలర్లు, ఆయా మండలాలు, నియోజకవర్గాల్లోని కీలక నాయకులు బీఆర్ఎస్ లో -మిగతా 2 లో



మణిపూర్ లో రాక్షసత్వం -వ్యక్తి కాల్చివేత

ఇంఫాల్ :

మణిపూర్ లోని ఇంఫాల్ తూర్పు జిల్లాలో ఒక వ్యక్తిని కాల్చిచంపారు. లామ్ లైన్ పోలీస్ స్టేషన్ పరిధిలోని టెక్నామ్ శనివారం ఈ హత్య జరిగినట్లు పోలీసులు ఆదివారం వెల్లడించారు. మృతుడికి ఆర్కి ఫ్యూజి సింగ్ గా గుర్తించారు. కళ్లకు గంతులు కట్టి, చేతులు వెనుకకు కట్టి, అతి సమీపం నుంచి కాల్చిచంపారు. కాగా, -మిగతా 2 లో



మార్చి నాటికి బ్రాహ్మణవెల్లెంల ప్రాజెక్టు పూర్తి

- ఎస్ఎల్బీసీ సొరంగం పనుల పూర్తికి రూ.2,200 కోట్లు మంజూరు
- మంత్రి కోమటిరెడ్డి వెంకటరెడ్డి

21,జూలై (చైతన్యగళం)-నార్కట్ పల్లి

వచ్చే మార్చి నాటికి బ్రాహ్మణ వెల్లెంల ప్రాజెక్టును పూర్తి చేస్తామనిరోడ్డు, భవనాలు, సినిమాటోగ్రఫీ శాఖ మంత్రి కోమటిరెడ్డి వెంకటరెడ్డి తెలిపారు. ఏండ్లుగా పెండింగ్ లో ఉన్న ఎస్ఎల్బీసీ -మిగతా 2 లో

బోనమెత్తిన లష్కర్

(మొదటి తరువాయి)

దాంతో ఆలయ పరిసరాలు కళకళలాడాయి. ఉదయం నుంచే వేలాది మంది మహిళలు, భక్తులు, సందర్శకులు అమ్మవారికి బోనాలు సాక, తొట్టెలు సమర్పించి మొక్కులు చెల్లించుకున్నారు. ఈ సందర్భంగా ఉదయం 9 గంటలకు ఆలయానికి విచ్చేసిన రాష్ట్ర ముఖ్యమంత్రి రేవంత్ రెడ్డికి ఆలయ అర్చకులు సీఎంకు స్వాగతం పలికారు. అనంతరం మహంకాళి అమ్మవారికి ముఖ్యమంత్రి రేవంత్ రెడ్డి పట్టు వస్త్రాలు సమర్పించి మొక్కు చెల్లించుకున్నారు. ఆయన వెంట మంత్రి పొన్నం ప్రభాకర్, రాజ్యసభ ఎంపీ అనిల్ కుమార్ యాదవ్, ఎమ్మెల్యే దానం నాగేందర్, ఎమ్మెల్సీ బల్లారెడ్డి వెంకట్, దేవదాయ శాఖ మ్రిన్సఫల్ సెక్రటరీ శైలజా రామయ్యర్, నగర సీపీ కె.శ్రీనివాస్ రెడ్డి తదితరులున్నారు. అంతకుముందు మంత్రి పొన్నం ప్రభాకర్ కుటుంబ సభ్యులతో దేవాలయానికి రాగా ఆలయ పూజారులు పూర్ణకుంభంతో స్వాగతం పలికారు. ఆయన సతీమణి బోనంతో అమ్మవారిని దర్శించుకున్నారు. ఉదయం

3.30 గంటలకు పొన్నం కుటుంబ సభ్యులు మొదటి పూజ నిర్వహించిన అనంతరం సాధారణ భక్తులకు అమ్మవారిని దర్శించుకునేందుకు అవకాశం కల్పించారు. ఆషాఢమాస ప్రతిష్ఠాత్మకమైన బోనాల్లో భాగంగా శ్రీ ఉజ్జయిని మహంకాళి అమ్మవారికి బోనాలు సమర్పిస్తారని, అందరికీ అమ్మవారి ఆశీర్వాదం ఉండాలని ప్రార్థిస్తున్నారన్నారు. సకాలంలో మంచి వర్షాలు, పడి పంటలతో ప్రజలంతా సుఖసంతోషాలతో ఉండాలని అమ్మవారిని వేడుకున్నానని మంత్రి తెలిపారు.

మహంకాళీ అమ్మవారి దర్శనానికి ప్రముఖులు

శ్రీఉజ్జయిని మహంకాళి బోనాల సందర్భంగా పలువురు మంత్రులు, ఎమ్మెల్యేలు, అధికారులు అమ్మవారిని దర్శించుకుని ప్రత్యేక పూజలు చేశారు. హర్యానా గవర్నర్ బందారు దత్తాత్రేయ, కేంద్రమంత్రి కిషన్ రెడ్డి కుటుంబ సభ్యులతో కలిసి అమ్మవారిని దర్శించుకుని బోనం సమర్పించారు. మంత్రి సీతక్క రాజ్యసభ సభ్యులు డాక్టర్ లక్ష్మణ్, మల్లాజిగిరి ఎంపీ

ఈటల రాజేందర్, ఎమ్మెల్యేలు దానం నాగేందర్, సీహెచ్ మల్లారెడ్డి, శ్రీగణేష్, మురాగోపాల్, మాగంటి గోపినాథ్ దర్శించుకున్నారు. ప్రభుత్వ ప్రధాన కార్యదర్శి శాంతికుమారి, దేవాదాయశాఖ మ్రిన్సఫల్ సెక్రటరీ శైలజా రామయ్యర్, కమిషనర్ హనుమంతరావు, జీహెచ్ఎంసీ కమిషనర్ అమ్రపాలి, జిల్లా కలెక్టర్ అనుదీప్ దురి శెట్టి, నగర పోలీస్ కమిషనర్ కొత్తకోట శ్రీనివాస్ రెడ్డి దంపతులు, మహిళ కమిషన్ చైర్మన్ నేరక్ష శారద, మాజీ రాజ్యసభ సభ్యులు వీహెచ్ హనుమంతరావు, మాజీ ఎమ్మెల్యే మర్రి శశిధర్ రెడ్డి, వివిధ పార్టీల నాయకులు దర్శించుకున్న వారిలో ఉన్నారు. బోనాల సందర్భంగా సికింద్రాబాద్ ప్రాంతంలో భారీగా ట్రాఫిక్ ఆంక్షలు విధించారు. ఆలయ పరిసర ప్రాంతాల్లోని రోడ్ల నుంచి ఇతర మార్గాల వైపు ట్రాఫిక్ను మళ్లించారు. అమ్మవారి బోనాల ఉత్సవాల్లో భాగంగా సోమవారం నిర్వహించనున్న రంగం కార్యక్రమానికి ప్రభుత్వం అన్ని ఏర్పాట్లు పూర్తిచేసింది.

డిప్యూటీ స్పీకర్ పదవి ప్రతిపక్షాలకే ఇవ్వాలి

(మొదటి తరువాయి)

అధ్యక్షతన జరిగిన ఈ సమావేశంలో ప్రతిపక్షాలు సీట్ పేపర్ లీక్, నిరుద్యోగం, ధరల పెరుగుదల, అగ్నిపీఠ్ పథకం రద్దు, లోక్సభలో డిప్యూటీ స్పీకర్ పదవి, కన్వయర్ యాత్ర వివాదం వంటి పలు అంశాలను లేవనెత్తాయి. దీనికి ముందు పార్లమెంట్ సమావేశాల నిర్వహణకు సహకరించాలని ప్రభుత్వం అన్ని పక్షాలను కోరింది. ఉభయ సభలు సజావుగా సాగేందుకు ప్రతిపక్షాల సహకారం కావాలని పార్లమెంటరీ వ్యవహారాల శాఖ మంత్రి కిరణ్ రిజిజు కోరిన తర్వాత, సమస్యలను లేవనెత్తడానికి ప్రతిపక్షాలను అనుమతించాలని కాంగ్రెస్ నేత గౌరవ్ గొగోరు అన్నారు. లోక్సభలో డిప్యూటీ స్పీకర్ పదవిని ప్రతిపక్షాలకు కేటాయించాలని, ఈ పదవిని ఖాళీగా ఉంచడం సమంజసం కాదని సూచించారు. బీహార్కు ప్రత్యేక హోదాపై ఆర్జేడీ, జేడీయూ, ఎల్జేపీ, ఏపీ కోసం వైసీపీ, అలాగే ఒడిశా కోసం బీజేడీ డిమాండ్ చేశాయి. మరోవైపు ఏపీకి ప్రత్యేక హోదా ప్రకటించాలని ఎన్డీఏ భాగస్వామ్యపక్షం టీడీపీ డిమాండ్ చేయకపోవడాన్ని కాంగ్రెస్ నేత జైరాం రమేష్ తప్పుపట్టారు. ఈ విషయంపై టీడీపీ ఎందుకు మౌనం వహించిందని ప్రశ్నించారు. ఎన్నికల

అనంతరం ఏపీలో చెలరేగుతున్న హింస, ప్రతిపక్షంపై దాడులను వైసీపీ ప్రస్తావించింది. ఈ సమావేశంలో ప్రభుత్వం తరపున కేంద్ర మంత్రులు జేపీ నడ్డా, కిరణ్ రిజిజు హాజరు కాగా, కాంగ్రెస్ నేతలు జైరాం రమేష్, గౌరవ్ గొగోరు, కె సురేష్ హాజరయ్యారు. టీడీపీ ఎంపీలు లావు శ్రీకృష్ణ దేవరాయలు, గండి హరీష్, జనసేన ఎంపీ వల్లభనేని బాలశౌర, వైసీపీ ఎంపీలు విజయసాయి రెడ్డి, మిథున్ రెడ్డి, బీఆర్ఎస్ ఎంపీ కె.ఆర్ సురేష్ రెడ్డి, డీఎంకే ఎంపీలు టి.ఆర్. బాలు, తిరుచ్చి శివ, సీపీఐ(ఎం) ఎంపీ జాన్ బ్రిట్టాన్, సీపీఐ ఎంపీ సంతోష్ కుమార్, ఎల్జేపీ నేత, కేంద్ర మంత్రి చిరాగ్ పాశ్వాన్, అనుప్రియ పటేల్, ఎస్పీ ఎంపీ రాం గోపాల్ యాదవ్, ఆప్ ఎంపీ నంజరు సింగ్, ఎంబిఎం చీఫ్ అనంద్మన్ ఓవైసి, ఎన్సీపీ నేత ప్రఫుల్ల పటేల్, ఆర్జేడీ ఎంపీ అభిర కుష్వాహ, జేడీయూ ఎంపీ నంజరు రూ సహా పలు పార్టీల ప్రతినిధులు పాల్గొన్నారు. **నేటి నుంచి పార్లమెంట్ సమావేశాలు** నేటి నుంచి ప్రారంభమయ్యే సమావేశాల్లో కేంద్ర ఆర్థిక మంత్రి నిర్మలా సీతారామన్ సోమవారం ఆర్థిక సర్వేసు, మంగళవారం కేంద్ర బడ్జెట్ను ప్రవేశపెట్టనున్నారు. కాగా నీట్ పేపర్ లీక్ కేసు నుంచి

రైల్వే భద్రత వరకు సమస్యలపై ఎన్డీఏ ప్రభుత్వాన్ని ఇరుకున పెట్టేందుకు ఐక్య ప్రతిపక్షం సిద్ధమైంది. ఆగస్టు 12 వరకు 19 రోజులు ఈ సమావేశాలు జరుగనున్నాయి.

సజావుగా సదపదం సమిష్టి బాధ్యత : కిరణ్ రిజిజు

సమావేశం అనంతరం పార్లమెంట్ వ్యవహారాల శాఖ మంత్రి కిరణ్ రిజిజు మీడియాతో మాట్లాడారు. దేశవ్యాప్తంగా 44 పార్టీల నుంచి 55 మంది నేతలు సమావేశానికి హాజరైనట్లు తెలిపారు. పార్లమెంటును సజావుగా సదపదం ప్రభుత్వం, ప్రతిపక్షాల సమిష్టి బాధ్యతని ఆయన అన్నారు. పార్లమెంట్ నిబంధనలకు లోబడి ఎలాంటి చర్యకైనా ప్రభుత్వం సిద్ధంగా ఉందన్నారు. కీలకమైన 24 శాఖలకు సంబంధించి స్టాండింగ్ కమిటీలను ఏర్పాటు చేయాలని, వాటికి తగిన ప్రాధాన్యత ఇవ్వాలని కాంగ్రెస్ నేత జైరాం రమేష్ డిమాండ్ చేశారు. అంతే కాకుండా వివిధ శాఖల మంత్రులతో ఎంపీలు నేరుగా సంప్రదింపులు జరిపేందుకు వీలుగా సంప్రదింపుల కమిటీలను పునరుద్ధరించాలని అఖిలపక్ష భేటీలో కోరినట్లు ఆయన తెలిపారు.

కాంగ్రెస్సా..? కాషాయమా..?

(మొదటి తరువాయి)

చేరారు. ప్రస్తుతం కూడా జిల్లాలోని అన్ని అసెంబ్లీ సీట్లు బీఆర్ఎస్ దక్కించుకున్నా.. రాష్ట్రంలో మారిన రాజకీయ పరిణామాలతో అధికారం లేకపోవడంతో నిరాశే మిగిలింది. ఇక మల్కాజిగిరి పార్లమెంట్ సీటును కూడా గెలువలేకపోవడంతో పాటు ఆయా మున్సిపాలిటీలు, కార్పొరేషన్లలో అవిశ్వాసాల పరంపర కొనసాగింది. పలువురు మున్సిపల్ చైర్మెన్లు, చైర్పర్సన్లు, మేయర్లు, కార్పొరేటర్లు, కౌన్సిలర్లు బీఆర్ఎస్ నుంచి కాంగ్రెస్ గూటికి చేరడంతో జిల్లా వ్యాప్తంగా బీఆర్ఎస్కు బలం పడిపోయింది. **సురక్షిత పార్టీలవైపు మొగ్గు..** రాష్ట్రంలో అధికార మార్పిడి జరిగి ఏడాది కూడా గడవకముందే.. జిల్లాలో రాజకీయ హడావుడి మొదలైంది. రాష్ట్ర అసెంబ్లీ, పార్లమెంట్ ఎన్నికల్లో బీఆర్ఎస్కు గట్టి డెబ్బ తగలడంతో ఆ పార్టీ నాయకులు పార్టీ మారేందుకు సిద్ధమవుతున్నట్లు ప్రచారం జరుగుతోంది. రాష్ట్రంలో అధికారంలో ఉన్న కాంగ్రెస్లో చేరితే జిల్లాలో అధికారం కొనసాగించొచ్చనీ, భవిష్యత్తుకు బాటలు వేసుకోవచ్చనే ఆలోచనతో ఆ పార్టీ వైపు ఎక్కువగా మొగ్గు చూపుతున్నట్లు తెలుస్తోంది. అయితే జిల్లా రాజకీయాలపై పూర్తి అవగాహన ఉన్న మాజీ ఎమ్మెల్యేలు మలిపెద్ది సుధీర్రెడ్డి, మైసంపల్లి హనుమంతరావు, మాజీ జెడ్పీ చైర్మన్ శరత్చంద్రారెడ్డి వారిని పార్టీలో చేరకుండా అడ్డుపడుతున్నారనే ప్రచారం జరుగుతోంది. ఈ క్రమంలో కాంగ్రెస్కు తలుపులు మూసుకుపోవడంతో కొందరు బీజేపీ, మరెకొందరు టీడీపీ తలుపు తడుతున్నట్లు చర్చ నడుస్తోంది. కాంగ్రెస్ ఒకప్పటి మల్కాజిగిరి ఎంపీ రేవంత్రెడ్డి సీఎం కావడంతో అభినందనల పేరుతో ఆయనకు ఇప్పటికే కొందరు టవ్లోకి వెళ్లినట్లు



సమాచారం. తమ నియోజకవర్గాలు, డివిజన్లు, మండలాల్లో పరిస్థితులను బేరీజు వేసుకుంటున్నారు. **తెర వేసేందుకే ఎర్రవెల్లికి..?** బీఆర్ఎస్ ఎమ్మెల్యేలు, మరెకొందరు ముఖ్య నేతలు ఎక్కువ మంది పార్టీ మారేందుకు సిద్ధం కాగా, పూర్వ పరిస్థితులు వెంటాడుతున్న కారణంగా కొంతమందికి పార్టీ మార్పు ఇబ్బందిగా ఉంది. కాంగ్రెస్కు దారి లేక బీజేపీ, టీడీపీలోకి వెళ్లేందుకు సమాయత్నమైన కొందరు ఇటీవల శామీర్పేటలోని ఓ ఫాంహౌస్లో భేటీ అయినట్లు అప్పట్లో పుకార్లు షికారు చేశాయి. ఆ భేటీలో కీలక నిర్ణయం తీసుకుంటారని ఆశించినా, అక్కడి ప్రతికూల వాతావరణం నిర్ణయాన్ని దూరం చేసినట్లుగా తెలిసింది. దాంతో కొద్ది రోజులు వేచి చూడాలనే కొందరి సూచనకు ఎమ్మెల్యేలు, ఎమ్మెల్సీలు, కీలక నేతలు ప్రస్తుతానికి తలొగ్గినట్లు సమాచారం. ఈ క్రమంలోనే ఎర్రవెల్లిలో ఉన్న బీఆర్ఎస్ అధినేత కేసీఆర్ను జిల్లాలోని ఐదుగురు ఎమ్మెల్యేలు కలిశారు. పార్టీ మార్పుపై విస్తృత ప్రచారం జరుగుతున్న నేపథ్యంలో కేసీఆర్తో భేటీ ప్రాధాన్యత సంతరించుకుంది. ముఖ్య కార్యక్రమాలకు దూరం కాగా ఇటీవల జీహెచ్ఎంసీ మేయర్పై అవిశ్వాసం

పెట్టడానికి మాజీ మంత్రి తలసాని శ్రీనివాస్ యాదవ్ అధ్యక్షతన పార్టీ కార్యాలయంలో ఏర్పాటు చేసిన సమావేశానికి జిల్లాకు చెందిన పలువురు ఎమ్మెల్యేలు హాజరు కాకపోగా.. ఆ మరుసటి రోజు నియోజకవర్గాల అభివృద్ధికి నిధులు కేటాయించాలని ఉమ్మడి రంగారెడ్డి జిల్లా ఇన్‌చార్జ్ మంత్రి శ్రీధర్బాబును కలవడం ఆశ్చర్యానికి గురి చేసింది.

దాంతో ఎమ్మెల్యేలు, ముఖ్య నాయకులు.. అయితే అటా..? ఇటా..? ఎటనేది..? తేల్చుకోలేపోతున్నారని ప్రచారం జరుగుతోంది.

తెరపైకి టీడీపీ..

ఇటీవల ఆంధ్రప్రదేశ్లో తెలుగుదేశం పార్టీ అధికారంలోకి రావడం, తెలంగాణపై ఆ పార్టీ జాతీయ అధ్యక్షులు, ఏపీ సీఎం చంద్రబాబు నాయుడు దృష్టి సారించడంతో మేడ్చల్-మల్కాజిగిరి జిల్లాలో మరోసారి టీడీపీ పార్టీ తెరపైకి వచ్చింది. మేడ్చల్ ఎమ్మెల్యే మల్లారెడ్డి లాంటి వారికి కాంగ్రెస్, బీజేపీలోకి వెళ్లేందుకు డోర్లు మూసుకుపోవడంతో మాతృ పార్టీ టీడీపీ వైపు చూస్తున్నట్లు చర్చ నడుస్తోంది. పార్టీ జాతీయాధ్యక్షులు చంద్రబాబును సైతం కలిసేందుకు ప్రయత్నించగా.. అపాయింట్మెంట్ దొరకలేదు. దాంతో ఇటీవల చంద్రబాబు హైదరాబాద్కు వచ్చిన సమయంలో మల్లారెడ్డి కలిసి పార్టీలో జాయిన్ అవుతారని అంతా భావించినా జరగలేదు. మామ దారిలోనే అల్లుడు, మల్కాజిగిరి ఎమ్మెల్యే మర్రి రాజశేఖర్రెడ్డి సైతం వెత్తారనే ప్రచారం జరుగుతోంది. ఎవరు ఏ పార్టీలో చేరుతారో తెలియాలంటే అసెంబ్లీ సమావేశాలు ముగిసే వరకు వేచి చూడాల్సిందే.

కేరళలో నిఫా వైరస్

(మొదటి తరువాయి)



ఆఫ్ వైరాలజీ కూడా నిర్ధారించింది. 2018లో నిఫా వైరస్ కారణంగా మలప్పురం, కోజికోడ్ జిల్లాల్లో 17 మంది మరణించారు. అయితే, ప్రస్తుతం నిఫా వైరస్ గురించి భయపడాల్సిన అవసరం లేదని మంత్రి వీణా జార్జ్ తెలిపారు. మృతి చెందిన బాలుడికి చెందిన ముగ్గురు బంధువులు కోజికోడ్ ఆసుపత్రిలో పర్యవేక్షణలో ఉన్నారని, అతనితో సన్నిహితంగా ఉన్న మరో నలుగురు మంజేరి ప్రభుత్వ వైద్య కళాశాల ఆసుపత్రిలో పరిశీలనలో ఉన్నారని మంత్రి చెప్పారు. వీరిలో ఎవ్వరికీ కూడా నిఫా వైరస్ లక్షణాలు కనిపించడం లేదని చెప్పారు. ప్రజలు భయాందోళనలకు గురికావాల్సిన అవసరం లేదని, పరిస్థితి అదుపులోనే ఉందని తెలిపారు.

నేడు, రేపు పలు జిల్లాలకు వర్ష సూచన

(మొదటి తరువాయి)

అసిఫాబాద్, మంచిర్యాల, నిర్మల్, నిజామాబాద్, జగిత్యాల, రాజన్నసిరిసిల్ల, కరీంనగర్, పెద్దపల్లి, జయశంకర్ భూపాలపల్లి, ములుగు, భద్రాద్రి కొత్తగూడెం, ఖమ్మం, హన్మకొండ, జనగాం, సిద్దిపేట, యాదాద్రి భువనగిరి, రంగారెడ్డి, హైదరాబాద్, మేడ్చల్ మల్కాజిగిరి, వికారాబాద్, నంగారెడ్డి, మెదక్, కామారెడ్డి జిల్లాల్లో తేలికపాటి నుంచి మోస్తరు వానలు పడే సూచనలున్నాయని హైదరాబాద్ వాతావరణ కేంద్రం ప్రకటించింది. ఈ మేరకు ఆ జిల్లాలకు ఎల్లో హెచ్చరిక జారీ చేసింది. ఆ జిల్లాల్లో 30 నుంచి 40 కిలోమీటర్ల వేగంతో గాలులు వీచే సూచనలున్నాయని తెలిపింది.

మణిపూర్లో రాక్షసత్వం

(మొదటి తరువాయి)

ఈ హత్యకు తామే బాధ్యులమని నిషేధ కెసిపి (ప్రోగ్రెసివ్) సంస్థ ప్రకటించింది. మాజీ ఉగ్రవాదైన సింగ్ భద్రతా సిబ్బంది కోసం గూఢాచర్యం చేస్తున్నాడని ఆరోపించింది. కాగా, మరోవైపు కెసిపి(తైబంగన్బా)కు చెందిన ఒక ఉగ్రవాదిని కత్కింగ్ జిల్లాలోని తేజ్పూర్ ముఖ లైకెలో అరెస్టు చేసినట్లు స్థానికులు అధికారం తెలిపారు. 33 ఏండ్ల నింగ్భోజం దోపిడీ కార్యకలాపాలకు పాల్పడుతున్నట్లు పోలీసులు చెప్పారు.

మాల్దీ నాటికి బ్రాహ్మణవెల్లెంల ప్రాజెక్టు పూర్తి

(మొదటి తరువాయి)



సొరంగం పనుల పూర్తికి ముఖ్యమంత్రితో మాట్లాడి రూ.2,200 కోట్లు మంజూరు చేయించడమే కాకుండా, నిదుల విడుదలకు ఎలాంటి ఇబ్బంది లేకుండా గ్రీన్ ఛానల్లో నిధులు ఏర్పాటు చేశామని చెప్పారు. నల్లగొండ జిల్లా నార్కట్పల్లి మండలం గోపాలాయపల్లి శ్రీవారిజాల వేణుగోపాలస్వామి దేవాలయంలో ఆలయ చైర్మన్ కోమటిరెడ్డి మోహన్రెడ్డి ఆధ్వర్యంలో నిర్వహించిన 'శ్రీ సుదర్శన యాగ సహిత రుద్రయాగం'లో మంత్రి పాల్గొన్నారు. అనంతరం నిర్వహించిన విలేకరుల సమావేశంలో ఆయన మాట్లాడారు. వారిజాల శ్రీ వేణుగోపాలస్వామి దేవాలయంలో రూ.2 కోట్లతో భక్తులకు అవసరమైన అన్ని సౌకర్యాలను ఏర్పాటు చేసేందుకు సీఎంతో మాట్లాడి త్వరలోనే వాటిని మంజూరు చేస్తామని వెల్లడించారు. చెర్వుగట్టులో కాటేజీల నిర్మాణానికి చర్యలు తీసుకుంటున్నామని, అదేవిధంగా శ్రీ వారిజాల శ్రీ వేణుగోపాలస్వామి గుడిపైకి వచ్చే రహదారిని ఆర్అండ్పీ శాఖ ద్వారా రెస్యవల్ చేయిస్తానని తెలిపారు. 32 వేల కోట్ల రూపాయలు రైతులకు రుణ మాఫీ చేస్తున్నామన్నారు. హైదరాబాద్-విజయవాడ ఆరు లైన్ల జాతీయ రహదారికి కేంద్రమంత్రి నితిన్గడ్కర్ అంగీకరించారని, వచ్చే నెలలో ఈ రహదారి పనులకు బెండర్లు పిలువనున్నట్లు తెలిపారు. జీఎంఆర్ సంస్థ బెండర్లు రద్దు చేసినట్లు చెప్పారు. ఈ కార్యక్రమంలో నల్లగొండ మున్సిపల్ చైర్మన్ బుర్రి శ్రీనివాస్రెడ్డి, శ్రీ వారిజాల వేణుగోపాలస్వామి బెంపుల్ చైర్మన్ కోమటిరెడ్డి మోహన్రెడ్డి, దేవాదాయశాఖ జిల్లా అసిస్టెంట్ కమిషనర్ మహేంద్రకుమార్, తహసీల్దార్ వెంకటేశ్వరరావు, డీఎస్సీ శివరాంరెడ్డి, మాజీ స్థానిక ప్రజా ప్రతినిధులు, ఇతర అధికారులు పాల్గొన్నారు.

ఫోన్ కాలే కు స్పందించిన ఎమ్మెల్యే

వనపర్తి జూలై 21 (చైతన్య గళం):

వనపర్తి జిల్లా కేంద్రంలోని ఇందిరా కాలనీవాసులకు ఎర్రగట్టుకుంటూ వల్ల తీవ్ర ఇబ్బందులు ఉన్నాయని ఓ మహిళ చేసిన ఫోన్ కాల్కు వెంటనే స్పందించిన వనపర్తి ఎమ్మెల్యే తూడి మేఘారెడ్డి కాలనీవాసులకు ఇబ్బంది కలగకుండా ఉండేందుకు తగు చర్యలు చేపట్టారు. ఆదివారం ఉదయం ఎంఎల్ఎ కుంట వద్ద జరుగుతున్న అత్యవసర వసులను ఆయన పరిశీలించారు. ఎడతెరపి లేకుండా కురుస్తున్న వర్షాలకు కుంటలోని నీరు జవావాసలలోకి రాకుండా ఉండేందుకు కాలువను ఏర్పాటు చేయించారు. కాలనీవాసులకు ఎలాంటి ఇబ్బందులు రాకుండా చూసుకోవాలి మున్సిపల్ చైర్మన్ పుట్టపాకల మహేశ్ కు సూచించారు. గత పాలకులు చేసిన పనులకు కాలనీవాసులు ఇబ్బందులు ఎదుర్కొంటున్నారని కుంట వల్ల ఎవరికి ఇబ్బందులు



రాకుండా చూడాలని కాలనీవాసులు ఎమ్మెల్యేతో చైర్మన్ పాకనాటి కృష్ణయ్య, అసెంబ్లీ సమన్వయ కర్త లక్కాకుల సతీష్, బొంబాయి మన్నెంకొండ, వర్షాలు ఆగిన తర్వాత అందుకు కావలసిన చర్యలు కాలనీవాసులు కౌన్సిలర్లు నాయకులు కార్యకర్తలు చేపడతామని ఎమ్మెల్యే హామీ ఇచ్చారు. ఈ తదితరులు పాల్గొన్నారు. కార్యక్రమంలో చైర్మన్ పుట్టపాకల మహేశ్, వైస్

మాతా శిశు సంరక్షణ కేంద్రాన్ని ఆకస్మికంగా తనిఖీ చేసిన ఎమ్మెల్యే



వనపర్తి జూలై 21 (చైతన్య గళం):

వనపర్తి జిల్లా కేంద్రం లోని మాతా శిశు సంరక్షణ కేంద్రాన్ని ఆదివారం వనపర్తి ఎమ్మెల్యే తూడి మేఘారెడ్డి ఆకస్మికంగా సందర్శించారు. ఆస్పత్రిలో బాలింతలకు చిన్నారలకు, గర్భవతులకు అందించే వైద్య సేవల గురించి వివరాలను అడిగి తెలుసుకున్నారు. చిన్నారులకు, బాలింతలకు గర్భవతులకు వైద్య పరంగా ఎలాంటి ఇబ్బందులు రాకుండా చూడాలని ఆయన వైద్యాధికారులను ఆదేశించారు. అత్యవసర పరిస్థితుల్లో ఆసుపత్రికి వచ్చే వారికి మెరుగైన చికిత్స అందించాలని వైద్యులు బాధ్యతాయుతంగా వ్యవహరించాలన్నారు. ఈ కార్యక్రమంలో మున్సిపల్ చైర్మన్ పుట్టపాకల మహేశ్ వైస్ చైర్మన్ పాకనాటి కృష్ణయ్య వనపర్తి నియోజకవర్గం అసెంబ్లీ సమన్వయకర్త లక్కాకుల సతీష్, ప్రాముఖ వైద్యులు పగిడాల శ్రీనివాస్ పట్టణ కౌన్సిలర్లు తదితరులు పాల్గొన్నారు.

అత్యవసరమైతే తప్ప బయటికి రావద్దు

-వనపర్తి జిల్లా మాజీ ఉపసర్పంచుల సంఘం అధ్యక్షులు ఆవుల చంద్రశేఖర్

వనపర్తి జూలై 21 (చైతన్య గళం):

భారీ వర్షాల దృష్ట్యా జిల్లా ప్రజలు అప్రమత్తంగా ఉండాలని అవసరం అయితే తప్ప ఎవరూ బయటకు రాకూడదని వనపర్తి జిల్లా మాజీ ఉపసర్పంచుల సంఘం అధ్యక్షులు ఆవుల చంద్రశేఖర్ ఒక ప్రకటనలో తెలిపారు. రానున్న రెండు రోజుల్లో భారీ వర్షాలు కురిసే అవకాశం ఉందని



జిల్లాలోని ప్రజలు అప్రమత్తంగా ఉండాలని అన్నారు. గ్రామాలలో ఉండే ప్రజలు, రైతులు చెరువులు, వాగులు పొంగి అవకాశం ఉన్నందున జాగ్రత్తగా ఉండాలని ఏవైనా అవాంఛనీయ సంఘటనలు జరిగిన యెడల సంబంధిత గ్రామ పంచాయతీ కార్యదర్శులకు లేదా మండల గ్రీడవర్ లకు మండల పోలీస్ వారికి సమాచారము ఇవ్వాలని అన్నారు. జిల్లాలోని ప్రజలు విద్యుత్ స్తంభాల వద్దకు వెళ్లకూడదని, చిన్న పిల్లలను ఇంటి నుండి బయటకు రాకుండా తగు జాగ్రత్తలు తీసుకోవాలని సూచించారు. గ్రామాలలోని ప్రజలు చెరువులు, కుంటలు, కాలువలకు చేపలు పట్టుటకు, స్నానాలు చేయుటకు వెళ్లకూడదని అన్నారు. రానున్న 48 గంటలలో భారీ వర్షాలు ఉన్న కారణంగా అత్యవసర పనులు ఉంటే తప్ప ఎవరూ బయటికి రావద్దని సూచించారు.

గురుభక్తి నివాటుకున్న సందిమల్ల చంద్రమౌళి



వనపర్తి జూలై 21 (చైతన్య గళం):

గురు పార్వతి సందర్భంగా వనపర్తి జిల్లా కేంద్రంలో ఆర్ఎంపీ వైద్యుడుగా పనిచేస్తున్న శివదీక్ష గురు స్వామి ధర్మయ్య ను జిల్లా కాంగ్రెస్ నాయకుడు సందిమల్ల చంద్రమౌళి శాలువా కప్పి ఘనంగా సన్మానించారు. ఈ

సందర్భంగా సందిమల్ల చంద్రమౌళి మాట్లాడుతూ తల్లిదండ్రులు జన్మనిస్తే గురువులు జ్ఞానం, విద్యాబుద్ధులు నేర్పించి జీవితంలో ఉన్నత స్థానాలకు చేరేందుకు మార్గం చూపతారని అన్నారు. శివ దీక్ష మాత్రం సమయంలో తన గురువు ధర్మన్న తో ఉన్న జ్ఞాపకాలను గుర్తుచేసుకున్నారు. అనంతరం గురు స్వామి ధర్మన్నతో ఆశీర్వాదం తీసుకున్నారు.

గురుపార్వతి వేడుకల్లో బోనాలశ్రీనివాస్



హైదరాబాద్ లో నిర్వహించిన గురుపార్వతి వేడుకల్లో పాల్గొన్న ప్రజావిక్తా పార్టీ జాతీయ అధ్యక్షుడు బోనాల శ్రీనివాస్.

జిల్లా ఎస్సీని మర్యాదపూర్వకంగా కలసిన బిజెపి నాయకులు



వనపర్తి జూలై 21 (చైతన్య గళం):

వనపర్తి జిల్లా ఎస్సీగా నూతనంగా బాధ్యతలు చేపట్టిన రావుల గిరిధర్ ను ఆదివారం పట్టణ బిజెపి అధ్యక్షుడు బచ్చు రాము అధ్యక్షంలో బిజెపి నాయకులు మర్యాదపూర్వకంగా కలిసి శుభాకాంక్షలు తెలిపారు. ఈ సందర్భంగా జిల్లా ఎస్సీ గిరిధర్ మాట్లాడుతూ జిల్లా శాంతిభద్రత విషయంలో నాయకులు, ప్రజలు సహకరించాలని కోరారు. బిజెపి పార్టీ నాయకులు, కార్యకర్తలు అన్ని విధాలుగా సహకరిస్తారని విజ్ఞప్తి చేశారు. ఎస్సీని కలసిన వారిలో జిల్లా అధ్యక్షులు నారాయణ, జిల్లా పరిషత్ మాజీ చైర్మన్ లోకనాథ్ రెడ్డి, రాష్ట్ర కార్యవర్గ సభ్యులు సబ్బిరెడ్డి వెంకటరెడ్డి, అయ్యగారి ప్రభాకర్ రెడ్డి, జిల్లా ప్రధాన కార్యదర్శి అక్కుల రామన్ గౌడ్, జిల్లా ఉపాధ్యక్షులు బండార్ కుమారస్వామి, జిల్లా కోశాధికారి బాసెట్టి శ్రీనివాసులు, జిల్లా అధికార ప్రతినిధి పెద్దిరాజు, జిల్లా కార్యదర్శి బోయల రాము తదితరులు ఉన్నారు.

కే ఎల్ ఐ కాల్య ద్వారా సాగు నీటిని విడుదల చేయాలి



వెల్లండ్ జూలై 21 (చైతన్య గళం):

వెల్లండ్ కే ఎల్ ఐ కాల్య ద్వారా సాగునీటిని వెంటనే విడుదల చేయాలని మాజీ ఎంపీపీ పుట్ట రాంరెడ్డి అన్నారు. ఆదివారం మండల కేంద్రంలో స్థానిక టీఆర్ఎస్ నేతలతో కలిసి విలేజ్ కుల సమావేశంలో మాట్లాడారు. సందర్భంగా ఆయన మాట్లాడుతూ కర్ణాటక, ఇతర రాష్ట్రాలలో భారీగా వర్షం కురుస్తున్నందున కృష్ణానది, తుంగభద్ర, జూరాల ప్రాజెక్టుల నుండి ద్వారా ఉమ్మడి పాలమూరు జిల్లాలో ఉన్న ప్రాజెక్టులకు నీరు విడుదల చేయాలని ఆయన కోరారు. అదేవిధంగా కల్వకుర్తి ఎత్తిపోతల పథకం కె.ఎల్.ఐ కాల్య ద్వారా ఉమ్మడి పాలమూరు జిల్లాలో ఉన్న రైతాంగానికి సాగునీరు సకాలంలో అందించి ఈ ప్రాంత రైతాంగాన్ని ఆదుకోవాలని ఆయన డిమాండ్ చేశారు. ఈ విలేజ్ కుల సమావేశంలో మాజీ వైస్ ఎంపీపీ వెంకటయ్య గౌడ్, మాజీ ఎంపీటీసీ మధుసూదన్ రెడ్డి కదారి కృష్ణయ్య, నాయకులు జోగు రవికుమార్ లతోపాటు కార్యకర్తలు, నాయకులు పాల్గొన్నారు.

శ్రీ సత్య సాయిబాబా సన్నిధిలో హిమాచల్ ప్రదేశ్ గవర్నర్

పుట్టపర్తి జూలై 21 (చైతన్య గళం):

గురుపార్వతి వేడుకల్లో హిమాచల్ ప్రదేశ్ గవర్నర్ శివ ప్రతాప్ శుక్ల ఆదివారం పుట్టపర్తి ప్రశాంతి నిలయంలో జరిగిన గురుపార్వతి వేడుకల్లో సతీ సమేతంగా ముఖ్యఅతిథిగా హాజరయ్యారు. ఈ సందర్భంగా గవర్నర్ దంపతులు సాయిబాబా మహాసమాధిని దర్శించుకుని, శ్రద్ధాంజలి ఘటించారు. అంతకు ముందు గవర్నర్ శివ ప్రతాప్ శుక్ల పుట్టపర్తి కి రెండు రోజులు పర్యటన సందర్భంగా శనివారం రాత్రి పుట్టపర్తి ప్రశాంతి నిలయం కు చేరుకున్నారు. ఈ సందర్భంగా ఆయనకు జిల్లా కలెక్టర్ టీఎన్ చేతన్, జిల్లా ఎస్పీరత్న, సత్య సాయి బ్రహ్మ రత్నాకర్. అడిషనల్ ఎస్పీ విష్ణు, తదితరులు స్వాగతం పలికారు.



పలిగొండ జూలై 21 (చైతన్య గళం):

హామీల అమలు కాంగ్రెస్ సాధ్యం రైతు బాంధవుడు మన తెలంగాణ ముఖ్యమంత్రి రేవంత్ రెడ్డి అన్ని హామీలు అమలు చేయాలంటే అది కాంగ్రెస్ పార్టీతోనే సాధ్యమని కాంగ్రెస్ పార్టీ యువనాయక యూత్ అధ్యక్షుడు పలుసం స్వామి గౌడ్ అన్నారు ఎన్నికల ముందు వరంగల్



డెకరేషన్ ప్రకారం రాహుల్ గాంధీ సమక్షంలో ఇచ్చిన మాట తప్పకుండా నెరవేర్చిన రైతు పండుగ చేసుకుంటున్నారని మూడు విడుదలగా లక్ష రూపాయలు నుండి 2 లక్షల రూపాయల వరకు ఆగస్టు చివరి వరకు అందరికీ అందజేస్తుందని అన్నారు గత ప్రభుత్వంలో రుణమాఫీ చేసినంత రైతులకు మెసీజు పంపించి బ్యాంకుల వద్దకు వెళ్లే రుణమాఫీ జరగలేదన్నారు 31 వేల కోట్లతో 2 లక్షల రైతు రుణమాఫీ చేసి వ్యవసాయ రంగానే బలోపేతం చేస్తున్నారని అన్నారు ఈ సందర్భంగా ప్రభుత్వంలో భాగస్వాములైన మంత్రి కోమటిరెడ్డి వెంకటరెడ్డి ఆలేరు నియోజకవర్గం ఎమ్మెల్యే బీర్లు ఐలయ్య భువనగిరి నియోజకవర్గ కుంభం అనిల్ కుమార్ రెడ్డి వారికి ప్రత్యేక ధన్యవాదాలు తెలుపుకుంటూ

కాంగ్రెస్ పార్టీ ఉన్నతికి పాటుపడతా

-ఇప్రూన్ బాబా

కల్వకుర్తి 21, జూలై (చైతన్య గళం):

యువజన కాంగ్రెస్ కల్వకుర్తి అసెంబ్లీ నియోజకవర్గ అధ్యక్షుని బరిలో నిల్చిన ఇప్రూన్ బాబా యువజన కాంగ్రెస్ కార్యకర్తలకు ఆగస్ట్ 5న జరిగే ఎన్నికల్లో తనని గెలిపించాలని విజ్ఞప్తి చేశారు. యువజన కాంగ్రెస్ అధ్యక్షునిగా ఎన్నుకుంటే కార్యకర్తల అభ్యున్నతికి పార్టీ ఎదుగుదలకు పాటుపడతానని రాహుల్ గాంధీ స్ఫూర్తితో పని చేస్తానని బాబా ఒక ప్రకటనలో తెలిపారు.



పవిత్ర హాజ్ యాత్రికుని సన్మానించిన మాజీ మంత్రి



వనపర్తి జూలై 21 (చైతన్య గళం):

శ్రీరంగపురం మండల కేంద్రానికి వెందిన బి.ఆర్.ఎస్ నాయకులు జలీల్ తల్లిదండ్రులు ఖలీల్ సాబ్ దంపతులు పవిత్ర హాజ్ యాత్రకు వెళుతున్న సందర్భంగా మాజీ మంత్రి నిరంజన్ రెడ్డి వారి ఇంటికి వెళ్లి ఘనంగా సన్మానించారు. ఈ సందర్భంగా ముస్లిం సోదరులకు పవిత్ర క్షేత్రం హాజ్ యాత్రకు వెళ్ళడం పూర్వజన్మ సుకృతం అని అన్నారు. జీవితములో సమాజసేవ, నీతి నిజాయితీతో జీవించి మీరు ఇచ్చిన జన్మను సార్వకత చేసుకొన్నాన్నని దేవుడికి కృతజ్ఞతలు తెలియజేయడానికి హజ్ యాత్ర చేస్తారని అన్నారు. వారి యాత్ర విజయవంతం కావాలని శేష జీవితాన్ని ప్రశాంతంగా గడపాలని కోరారు. ఈ కార్యక్రమంలో పృథ్వి రాజ్, గౌడ్ నాయక్, సుదర్శన్ రెడ్డి, అంజి, అర్జున్, వెంకటేశ్ తదితరులు పాల్గొన్నారు.

గురుపౌర్ణిమ వేడుకల్లో ఈటెల రాజేందర్



శేరిలింగంపల్లి జూలై 21 (చైతన్య గళం):

రాష్ట్ర వ్యాప్తంగా గురుపౌర్ణిమ వేడుకలు ఘనంగా జరుగుతున్నాయి. సాయిబాబా ఆలయాలన్నీ భక్తులతో కిటకిటలాడుతున్నాయి. తెల్లవారుజాము నుంచే భక్తులు ఆలయాలకు క్యూకట్టారు. కూకట్ పల్లి వివేకానంద నగర్ లోని సాయిబాబా ఆలయంలో బీజేపీ రాష్ట్ర కార్యవర్గ సభ్యుడు వడ్డేపల్లి రాజేశ్వరరావు నేతృత్వంలో జరిగిన గురుపౌర్ణిమ వేడుకల్లో మల్లాదిగిరి ఎంపీ ఈటెల రాజేందర్ ముఖ్య అతిథిగా హాజరై ప్రత్యేక పూజలు నిర్వహించారు. ఈ సందర్భంగా ఎంపీ మాట్లాడుతూ గురు పౌర్ణిమ పర్వదినానికి ఒక ప్రత్యేకత ఉందన్నారు. గురువుకు సమాజంలో అత్యుత్తమ స్థానం ఇవ్వడం సంప్రదాయంలో భాగంగా వస్తున్నది. గురువును బ్రహ్మ, విష్ణు, మహేశ్వరునిగా పూజించడమనేది ఆనవాయితీ. అజ్ఞానం అనే అంధకారాన్ని పోగొట్టి విజ్ఞాన జ్యోతులు వెలిగించే వ్యక్తే గురువు. విద్యాబుద్ధులు నేర్చి వికాసం వైపు నడింపే మహాన్నత వ్యక్తి గురువు. ఆషాఢమాసంలో వచ్చే పౌర్ణిమిని గురుపౌర్ణిమగా నిర్వహించడం ఆచారం. వేదాలు రచించిన వ్యాసుడు జన్మించిన రోజుగా ప్రజల నమ్మకం. జగతిని జాగృతపరిచిన గురుదేవులను నేడు పూజించడం ఆనవాయితీ. ఇక గురుపౌర్ణిమ సందర్భంగా ఆలయాల్లో భక్తుల రద్దీ కొనసాగుతున్నది ఈ కార్యక్రమంలో మహిళలు పెద్ద ఎత్తున పాల్గొన్నారు.

అక్కమ్మ దేవి గుహను సందర్శించిన ఎమ్మెల్యే Dr. చిక్కుడువంశీకృష్ణ



అచ్చంపేట జూలై 21 (చైతన్య గళం):

నల్లమల శ్రీశైలం ప్రాజెక్టు వెనుక శ్రీశైలం ఆలయం సమీపంలో కొలువుదీరిన ప్రముఖ ప్రఖ్యాత అక్కమదేవి గుహలను ఎమ్మెల్యే డాక్టర్ చిక్కుడు వంశీకృష్ణ ఆదివారం అటవీ శాఖ అధికారులతో కలిసి సందర్శించి ప్రత్యేక పూజలు చేశారు. ఈ సందర్భంగా ఎమ్మెల్యే మాట్లాడుతూ నల్లమల్ల అడవులు అనగానే అనేక శివాలయాలకు పక్కతి సందడకు నిలయమని శ్రీశైలం నుండి 10 కిలోమీటర్ల దూరంలో ఉన్న నల్లమల కొండ వద్ద ఉన్న అక్కమదేవి గుహలు ఉన్నాయన్నారు. ఇది నల్లమల శ్రీశైలం చరిత్రలోనే ఒక ముఖ్యమైన ప్రదేశం. ఈ గుహలు పూర్వ చారిత్రక కాలాల నుండి ఉన్నాయని ప్రజల నమ్మకం అన్నారు. అక్కమహాదేవి గుహలకు 12వ శతాబ్దపు కాలంలో గొప్ప సాధువు, తత్వవేత్త అయిన అక్క మహాదేవి పేరు పెట్టారన్నారు. ఆమె వీరశైవ భక్తి ఉద్యమంతో అనుబంధం కలిగి ఉందని, ఉద్యమంతో పాటు కన్నడ భక్తి సాహిత్యానికి గొప్పగా ప్రతీక అన్నారు. ఆమె ఇక్కడ గుహలలో తపస్సు చేసిందని, పురాణాల ప్రకారం, అక్కమహాదేవి గుహలోని శివలింగానికి ప్రార్థనలు చేసేదని చరిత్ర తెలుపుతుంది. పర్యాటక అభివృద్ధి చేసే క్రమంలోనే అక్రమ దేవి గుహలను సందర్శించినట్లు తెలిపారు

జూరాల ప్రాజెక్టు కృష్ణమ్మ పరవళ్ళు తొక్కుతుంది

అచ్చంపేట జూలై 21 (చైతన్య గళం):

ఎగువన ఉన్న కర్ణాటక రాష్ట్రంలో భారీ వర్షాలు కురుస్తున్న నేపథ్యంలో అల్పబిడ్డ ద్యాం పూర్తిస్థాయిలో వినడంతో దిగువన ఉన్న జూరాల ప్రాజెక్టు కృష్ణమ్మ పరవళ్ళు తొక్కుతుంది. తద్వారా జూరాల ప్రాజెక్టు గేట్లను ఎత్తి దిగువన ఉన్న శ్రీశైలం ప్రాజెక్టుకు నీటిని వదులుతున్నారు. జూరాల ప్రాజెక్టు స్థిర వే ద్వారా 64.490 క్యూసెక్కులు అలాగే విద్యుత్ ఉత్పత్తి ద్వారా 31.167 క్యూసెక్కుల నీటిని వదులుతున్నారు. మొత్తం 96,107 వేల క్యూసెక్కుల నీరు విడుదల అవుతుందగా శ్రీశైలం ప్రాజెక్టుకు 87, 082 క్యూసెక్కుల నీరు వచ్చి చేరుతుంది. అయితే ప్రస్తుతం శ్రీశైలం ప్రాజెక్టు సామర్థ్యం 885 అడుగులు కాగా 215.87 టీఎంసీల సామర్థ్యం నీటి నిలువ ఉంటుంది. ప్రస్తుతం ఈ ప్రాజెక్టులో ఆదివారం మధ్యాహ్నం నాటికి 820.00 అడుగులు చేరుకోగా 40.8170 టీఎంసీల సామర్థ్యం చేరుకుంది. గత రెండు రోజులుగా శ్రీశైలం ప్రాజెక్టుకు ఏడు టీఎంసీలకు పైగా వరద జలాలు వచ్చి చేరాయి.



ఉప్పొంగి ప్రవహిస్తున్న



- ముంపు ప్రాంతాలను పరిశీలించిన జిల్లా కలెక్టర్
- అత్యవసరమైతే తప్ప ప్రజలు బయటకు రావద్దు
- పోలీసుల హెచ్చరికలు జారి
- పలు గ్రామాల మధ్య నిలిచిన రాకపోకలు
- బొగత జలపాతానికి పోటెత్తిన వరద

వాజేడు, జూలై 21 (చైతన్య గళం):

గత మూడు రోజులుగా ఎడతెరిపి లేకుండా తెలంగాణతో పాటు ఎగువ ప్రాంతాల్లో కురుస్తున్న భారీ వర్షాలకు గోదావరి ఉద్భవంగా పెరిగి ఉగ్రరూపం దాలుస్తూ ప్రవహిస్తుండడంతో గోదావరిలో నీటి ప్రవాహం భారీగా పెరుగుతూ ములుగు జిల్లాలోని వాజేడు మండలం పేరూరు వద్ద సిద్దబ్బాసి అంచనా ప్రకారం ఆదివారం సాయంత్రానికి 15.9 మీటర్లకు చేరడంతో తెలంగాణ చత్తీస్గఢ్ రాష్ట్రాల సరిహద్దులోని బేకులగూడెం గ్రామం వద్ద 163 జాతీయ రహదారిపై రేగిమాగు వాగు లోలెవెల్ మంతెన నీటి మునిగింది. దీంతో అంతరాష్ట్ర రాకపోకలు స్తంభించాయి. ప్రమాద భరితంగా ఉన్నందున తెలంగాణ, చత్తీస్గఢ్ రాష్ట్రాల మధ్య రోడ్డు రవాణాను అధికారులు నిలిపివేశారు. ఎవరు కూడా వంతెన దాటే ప్రయత్నం చేయకూడదని పేరూరు ఎస్ఐ గుర్రం కృష్ణ ప్రసాద్ హెచ్చరికలు జారీ

చేస్తూ భారీగేట్లను ఏర్పాటు చేశారు. అలాగే చంద్రుపట్ల క్రాస్ రోడ్డు నుండి పేరూరుకు వెళ్లే రహదారిలో మర్రివాగు లోలెవెల్ వంతెన, గుమ్మడిదొడ్డి నుండి వాజేడుకు వెళ్లే కొంగల వాగు లోలెవెల్ వంతెన, పూసూరు నుండి బొమ్మనపల్లి, ఏడ్లర్లపల్లి వెళ్లే రహదారిలో బొమ్మనపల్లి

భారీ వర్షాల కారణంగా గోదావరి నది, వాగులు ఉద్భవంగా ప్రవహిస్తున్నందువలన ప్రజలు అప్రమత్తంగా ఉండాలని, ప్రవహిస్తున్న వాగులు, కాలువలు, నదులు, చెరువుల వద్దకు వెళ్లవద్దని, చెట్ల కింద, శిథిలావస్థలో ఉన్న గృహాలలో ఉండకూడదని, అడవులలో నుండి వచ్చే చిన్న చిన్న వాగులు సైతం ఉప్పొంగి వేగంగా ప్రవహిస్తున్నందున మారుమూల ప్రాంతాల ప్రజలు వాగులు దాటే ప్రయత్నం చేయరాదని, పశువులను మేపటానికి వెళ్ళే వారు వాగులు దాటకుండా వరద నీటికి గురి కాకుండా తగిన జాగ్రత్తలు తీసుకొని సురక్షిత ప్రదేశంలో పశు వులను మేపుకోవాలని, చేపల షికారుకు వెళ్ళే జాలర్లు చేపలు పట్టడానికి వెళ్లరాదని, నిత్యం వర్షం పడుతున్నందువలన విద్యుత్ అంతరాయం కలిగే అవకాశం ఉన్నందున అత్యవసర కమ్యూనికేషన్ కోసం మీ మొబైల్ ఫోన్లను ఫుల్ ఛార్జ్ పెట్టుకొని అవకాశం ఉంటే పవర్ బ్యాంక్ లను అందుబాటులో ఉంచుకోవాలని, లోతట్టు ప్రాంతాల ప్రజలు అప్రమత్తంగా ఉంటూ మనుగడ కోసం సురక్షిత ప్రాంతాలకు వెళ్లేందుకు అవసరమైన వస్తువులతో అత్యవసర కిట్ ని సిద్ధంగా ఉంచుకోవాలని, విలువైన డాక్యుమెంట్ లు, వస్తువులను తడవకుండా వాటర్ ఫ్రూఫ్ బ్యాగ్లలో ఉంచుకోవాలని, అవసరమైతే తప్ప బయటకు రావద్దని, విద్యుత్ స్తంభాలు తడిసి విద్యుత్ ప్రవహించే అవకాశం ఉన్నందువలన విద్యుత్ స్తంభాలు, పడిపోయిన విద్యుత్ వైర్ల నుండి దూరంగా ఉండి తడి చేతులతో విద్యుత్ పరికరాలను తాగొద్దని, సమీప పెట్రోల్/పునరావాస కేంద్రాలపై అవగాహన కలిగి ఉండాలని, ప్రభుత్వం నిర్దేశించినప్పుడు వెంటనే సురక్షిత ప్రదేశాలకు వెళ్ళటానికి సిద్ధంగా ఉండాలని, ముఖ్యంగా పరిసరాలను శుభ్రంగా ఉంచుకోవాలని వర్షాకాలంలో విస్తరించే వ్యాదుల పట్ల అవగాహన కలిగి వాటిని నివారించడానికి దోవతెరలను ఉపయోగించుకోవాలని, వరదల సమయంలో క్రిమి కీటకాలు, పాముకాటులకు గురికాకుండా జాగ్రత్తలు పాటించాలని పోలీసులు మండల ప్రజలకు తెలియజేశారు.

హత్య చేసారా..? ఆత్మహత్య చేసుకున్నదా..?

- హత్యను ఆత్మహత్యగా చిత్రీకరించేందుకు ప్రయత్నిస్తున్నారని మృతురాలి బంధువుల ఆరోపణ
- మృతురాలు యొక్క అన్నా దారావత్ భాష తండ్రి బిచ్చ పిర్యాదు మేరకు
- అనుమానాస్పద మృతిగా కేసు నమోదు ఎస్ ఐ జి వెంకన్న

పర్వతగిరి, జూలై 21 (చైతన్య గళం):

పర్వతగిరి మండలంలో చింత నెక్కొండ శివారు బోటికాడి తండా లో భూక్యా తార (32)అనుమానాస్పద స్థితిలో మహిళా మృతి చెందింది. మృతురాలి భర్త చిరంజీవి పది సంవత్సరాల క్రితం అనుమానాస్పద స్థితిలో మృతిచెందగా తన సోదరుడు భూక్య బాలాజీ పై ఆరోపణలు వచ్చాయి. మృతురాలికి కుమారుడు భరత్ (13) ఉన్నాడు. కుటుంబ కలహాలే ఈ అనుమానాస్పద మృతికి గల కారణమని మృతురాలి బంధువులు ఆరోపిస్తున్నారు. భర్త మృతిచెందిన తరువాత మృతురాలు తార తల్లి గారైన నెక్కొండ మండలం పెద్దకోర్వోలు శివారు శక్ర తండాలో సోదరులతో కలిసి నివాసం ఉంటుంది. ఇటీవల మృతురాలి బావ భూమిని



అమ్మనివ్వ కుండా తాను కోనకుండా ఇబ్బందులకు గురి చేశారని ఆరోపిస్తున్నారు. శనివారం మధ్యాహ్నం భూమిని కోనుగోలు చేస్తామని పిలిపించి రాత్రి తిన్న తరువాత అర్థ రాత్రి ఊపిరాడకుండా ముక్కు నోరు ముసి చనిపోయిన తర్వాత పురుగుల మందు నోట్లో పోసి ఆత్మ హత్యగా చిత్రీకరిస్తున్నారని స్థానికులు మృతిరాలి బంధువులు ఆరోపిస్తున్నారు. అనుమానితుని ఇంటికి వద్ద ఉద్రిక్తతమృతురాలి తార భర్త సోదరుడైన భూక్యా బాలాజీ అనే వ్యక్తి తారను హత్య చేశాడని ఆరోపిస్తూ బాలాజీ కి సంబంధించిన ఇంటి వద్ద మృతదేహాన్ని ఉంచారు. మృతురాలికి మృతురాలి కుమారుడికి న్యాయం జరిగేంత వరకు మృతదేహాన్ని ఇక్కడే ఉంచుతామని మృతురాలి తరపున బంధువులు

అంటున్నారు. అనుమానాస్పద మృతిగా కేసు నమోదు ఎస్ ఐ జి వెంకన్న పర్వతగిరి మండలం బోటికాడి తండా కు చెందిన భూక్య తార భర్త చిరంజీవి ,వయసు 34 సంవత్సరాలు, కులం లంబాడ వృత్తి వ్యవసాయం తేదీ 20.07.2024 నాడు రాత్రి 1100 గంటలకు పురుగుల మందు వలన నోటినుండి సురగ వస్తూ అనుమానాస్పద స్థితిలో చనిపోయినదని తన మరణం పై అనుమానమానం కలదని. మృతురాలు యొక్క అన్నా దారావత్ భాష తండ్రి బిచ్చ నివాసం వెంకట్ తండా మండలం నెక్కొండ అను అతను ఫిర్యాదు ఇవ్వగా అనుమానాస్పద మృతిగా కేసు నమోదు చేసుకొని దర్యాప్తు చేస్తున్నామని పర్వతగిరి ఎస్సై జి. వెంకన్న తెలిపారు.